


ບົດທີ 10 ເພື່ອນຮັກ



ຫັດອ່ານ



ທ້າວ ກິແກ້ວເປັນລູກຊາຍໂທນຂອງລູງບຸນຊູ ແລະ ປ້າພອນເພັດ. ປີນີ້ກິແກ້ວຮຽນຢູ່ຫ້ອງ
ປ.5 ອີກ ເພາະປີກາຍນີ້ລາວເສັງບໍ່ໄດ້, ຖ້າປຽບໃສ່ນັກຮຽນຜູ້ອື່ນໆ ກິແກ້ວມີອາຍຸແກ່ກວ່າໝູ່
ແລະ ຮ້າງກາຍກໍ່ໃຫຍ່ກວ່າໝູ່.

ພໍ່ແມ່ຂອງລາວທຸ່ມເຫຼົ່າຄວາມຮັກ ແລະ ເງິນຄໍາທຸກຢ່າງ ຈົນລາວກາຍເປັນຄົນທີ່ເອົາ
ແຕ່ໃຈຕົນເອງ. ໃນເວລາຮຽນເຖິງຄູ່ຈະຈັດບ່ອນໃຫ້ນັ່ງຢ່າງເໝາະສົມແລ້ວ ແຕ່ກິແກ້ວກໍ່ຝ່າ
ຝືນ ແລະ ຍ້າຍບ່ອນນັ່ງໄປຢູ່ໂຕະຫຼັງສຸດຂອງຫ້ອງຮຽນ, ແຕ່ລະມື້ລາວລໍຖ້າແຕ່ຮອດຍາມຝັກ
ຜ່ອນ ຫຼື ເລີກຮຽນ.

ມື້ໃດ ກິແກ້ວກໍຂໍເອົາເງິນນຳພໍ່ແມ່ໄປໃຊ້ຈ່າຍຢ່າງບໍ່ມີປະໂຫຍດ, ເມື່ອພໍ່ແມ່ບໍ່ມີເງິນໃຫ້ລາວກໍບໍ່ໄປໂຮງຮຽນ; ການຂາດໂຮງຮຽນຂອງລາວເພີ່ມຂຶ້ນເລື້ອຍໆ. ເມື່ອເປັນແນວນັ້ນ, ຄະນະອຳນວຍການຈຶ່ງໄດ້ເຊີນພໍ່ແມ່ຂອງກິແກ້ວມາປຶກສາຫາລືເພື່ອຫາວິທີແກ້ໄຂ.

ທ້າວສາຄອນ ທີ່ຮຽນຮ່ວມຫ້ອງດຽວກັນກັບກິແກ້ວເຫັນສະພາບແນວນັ້ນ ກໍພະຍາຍາມຫາວິທີເພື່ອຊ່ວຍເຫຼືອໝູ່. ສາຄອນສືບຕໍ່ໄກ້ຊິດຕິດແທດກັບກິແກ້ວ ໂດຍການຊວນໄປໂຮງຮຽນ ແລະ ຊ່ວຍແກ້ບົດເຝິກຫັດທີ່ຄູ່ໃຫ້ເລື້ອຍໆ. ສ່ວນຄູ ແລະ ພໍ່ແມ່ຂອງລາວກໍພະຍາຍາມຕັກເຕືອນ ແລະ ບອກສອນຢ່າງເປັນປະຈຳ.

ວັນເວລາໄດ້ຜ່ານໄປສາມເດືອນ ກິແກ້ວຈຶ່ງຄ່ອຍໆ ປ່ຽນແປງພຶດຕິກຳຕ່າງໆ ທີ່ເຄີຍປະຕິບັດມາໂດຍຕັ້ງໃຈໄວ້ວ່າ ສຶກຮຽນໜ້າຕ້ອງເສັ້ງຂັ້ນຊັ້ນມັດທະຍົມໃຫ້ໄດ້, ເວລາຢູ່ເຮືອນລາວໄດ້ເຮັດວຽກເຮືອນຊ່ວຍພໍ່ແມ່ຈົນເປັນຄວາມຊົນເຄີຍ. ກິແກ້ວ ກາຍເປັນນັກຮຽນດີໃນຕອນທ້າຍຂອງສຶກຮຽນນັ້ນເອງ.

ມື້ປິດສຶກຮຽນ ກິແກ້ວຍືນຮຽງກັບສາຄອນ ແລະ ໝູ່ເພື່ອນຜູ້ອື່ນໆ ທີ່ຖືກຄັດເລືອກເປັນນັກຮຽນດີເດັ່ນຂອງໂຮງຮຽນ. ກິແກ້ວຍືນຍື້ມດ້ວຍຄວາມພາກພູມໃຈ, ໃນມື້ຂອງລາວມີປຶ້ມຂຽນ ແລະ ເຄື່ອງໃຊ້ສຳລັບການຮຽນຈຳນວນໜຶ່ງ ທີ່ຫົວໜ້າໂຮງຮຽນມອບໃຫ້ເປັນຂອງຂວັນ. ກິແກ້ວ ຫຼຽວເບິ່ງສາຄອນດ້ວຍຄວາມຮັກແພງ ລາວຄິດໄດ້ວ່າ ສາຄອນເປັນເພື່ອນຮັກຂອງຕົນ ແທ້ໆຍ້ອນລາວ, ຕົນເອງຈຶ່ງກາຍເປັນຄົນດີ ດັ່ງຄຳສຸພາສິດທີ່ວ່າ "ພົບຄົນດີ ມີສິດແກ່ຕົວພົບຄົນຊົ່ວພາຕົວໝົນໝອງ".

ອະທິບາຍສັບ

ທຸ່ມເທ : ສຸມໃສ່, ເອົາໃຫ້ຫຼາຍ.

ການປະພຶດ : ການກະທຳ.

ຊາຍໂທນ : ລູກຄົນດຽວ.

ຄຳຖາມ

1. ເມື່ອກ່ອນກິແກ້ວມີແນວຄິດ ແລະ ການກະທຳແນວໃດ?
2. ຫຼັງຈາກໄດ້ຮັບການສຶກສາອົບຮົມຈາກຄູ, ພໍ່ແມ່ ແລະ ໝູ່ຄູ່ແລ້ວ ກິແກ້ວປ່ຽນແປງແນວໃດ?

ໄວຍາກອນ

ປະໂຫຍກໃຈຄວາມດຽວ

ປະໂຫຍກໃຈຄວາມດຽວແມ່ນປະໂຫຍກທີ່ມີຄວາມໝາຍຄືບໍ່ຖ້ວນ ແລະ ມີເຄື່ອງໝາຍຈ້າ, ໝາຍຖາມ ຫຼື ໝາຍທ້ວງຢູ່ທ້າຍ. ປະໂຫຍກຈະສັ້ນ ຫຼື ຍາວ ແລ້ວແຕ່ຈຳນວນຄຳທີ່ປະກອບຢູ່ໃນປະໂຫຍກນັ້ນໆ.

ຕົວຢ່າງ:

- ກິແກ້ວ ເປັນລູກຊາຍໂທນຂອງລູງບຸນຊູ.
- ປີນີ້ກິແກ້ວຮຽນຢູ່ຫ້ອງ ປ.5.
- ກິແກ້ວມີອາຍຸແກ່ກວ່າໝູ່.

ບົດເຝິກຫັດ

1. ຈົ່ງເລົ່າເລື່ອງຄືນດ້ວຍປາກເປົ່າຈົນໝົດບົດ.
2. ຈົ່ງແຕ່ງປະໂຫຍກໃຈຄວາມດຽວໃຫ້ໄດ້ 2-3 ປະໂຫຍກ ແລ້ວກ່າຍໃສ່ປື້ມຂຽນຂອງຕົນ.
3. ຈົ່ງຂຽນ ກ່ຽວກັບທ້າວກິແກ້ວ ແລະ ທ້າວສາຄອນ ໂດຍຫຍໍ້ໃສ່ປື້ມຂຽນຂອງຕົນ.